



گورنر KATHY HOCHUL

فوری ریلیز کے لیے: 18/2/2026

گورنر HOCHUL کا نیو روشیل کے LINC نو بحالی منصوبے کے لیے \$16 ملین کی رقم کا اعلان، نیز انہوں نے اپنے "Let Them Build" ایجنڈے کے تحت رہائش کی استطاعت میں پیش رفت پر روشنی ڈالی

وفاقی حکومت کی جانب سے فنڈز میں کٹوتی کر کے LINC پروجیکٹ کو ناکام کرنے کی دھمکی کے بعد، نئی ریاستی فنڈنگ یہ خلا پُر کرے گی تاکہ پروجیکٹ کو آگے بڑھایا جا سکے

LINC کے ذریعے نیو روشیل کے لیے جاری ترقی اور وسعت کی حمایت میں نئے سبز مقامات فراہم کیے جائیں گے اور رابطہ کاری میں بہتری لائی جائے گی

نیو روشیل میں رہائش کی استطاعت میں پیش رفت "Let Them Build" کی ایک کامیاب مثال ہے، جہاں 4,500 نئے ایپارٹمنٹس تعمیر کیے گئے اور کرایوں میں اضافے کی شرح میں 5% کمی آئی ہے

گورنر Hochul کی "Let Them Build" تجویز سے ریاست نیو یارک بھر کی مزید کمیونٹیز کو مزید رہائش، پارکس، اور بنیادی ڈھانچے تعمیر کرنے میں مدد ملے گی

گورنر Kathy Hochul (کیتھی ہوکل) نے آج نیو روشیل کے LINC (Linking Innovation, Nature, and Community) پروجیکٹ کو آگے بڑھانے کے لیے \$16 ملین کی ریاستی فنڈنگ دینے کا اعلان کیا ہے۔ آج کے اعلان سے فنڈنگ کا وہ خلا پُر ہو گیا ہے جس کی وجہ سے وفاقی حکومت کے ضروری فنڈز واپس لینے کے بعد LINC پروجیکٹ کے متاثر ہونے کا خطرہ پیدا ہو گیا تھا۔ اب جبکہ ریاست نیو یارک نے اس خلا کو پُر کرنے کے لیے درکار \$16 ملین فراہم کرنے کا عہد کر لیا ہے، تو یہ اہم پروجیکٹ آگے بڑھ سکتا ہے۔ LINC اندرون شہر کے علاقے، ٹرین اسٹیشن، لائبریری اور لنکن ایونیو کے درمیان رابطہ فراہم کرے گا تاکہ شہر میں جاری معاشی نمو اور ترقی کے دوران مقامی رہائشیوں اور کاروباری اداروں کی معاونت کی جا سکے۔

اپنے "Let Them Build" ایجنڈے کے تحت، گورنر Hochul (ہوکل) نے آج اسٹیل ہاؤسنگ (Stella housing) فیزز I اور II کا دورہ بھی کیا اور نیو روشیل میں ہر نوعیت کے رہائشی ترقیاتی کام کی جاری کامیابی کو اجاگر کیا، جس میں مارکیٹ ریٹ، مخلوط آمدنی، اور قابل استطاعت ترقیاتی منصوبے شامل ہیں، جن میں شہر، ریاست، کاؤنٹی، اور دیگر اسٹیک ہولڈرز کے درمیان تعاون کے نتیجے میں 2020 سے اب تک تقریباً 4,500 نئے گھر بنائے گئے ہیں۔ اس پیش رفت کو جاری رکھنے اور ریاست نیو یارک بھر کی کمیونٹیز میں استطاعت بڑھانے کے لیے، گورنر Hochul (ہوکل) نے اپنی "Let Them Build" تجویز کو بھی اجاگر کیا جو رہائش اور بنیادی ڈھانچے کی ترقی کو تیز کرنے اور اخراجات کم کرنے کے لیے اہم اصلاحات کا ایک سلسلہ ہے، جسے ان کے 2026 اسٹیٹ آف دی اسٹیٹ کے حصے کے طور پر پیش کیا گیا۔

"Trump (ٹرمپ) انتظامیہ کی جانب سے کی گئی کٹوتیوں کی وجہ سے نیو روشیل کمیونٹی کے لیے اس LINC پروجیکٹ کے متاثر ہونے کا خطرہ پیدا ہو گیا تھا اور اسی لیے میں خلا کو پُر کرنے اور اس اہم منصوبے پر پیش رفت کو یقینی بنانے کے لیے قدم اٹھا رہی ہوں،" **گورنر Hochul (ہوکل) نے کہا**۔ "ایک پرانی شاہراہ کو سبز جگہ، محفوظ سڑکوں، اور متحرک عوامی اجتماع کے مقامات میں تبدیل کر کے ہم اُن کمیونٹیز کو دوبارہ جوڑ رہے ہیں جو کئی نسلوں سے بٹی ہوئی تھیں۔ نیو روشیل شہر اس بات کی نمایاں مثال ہے کہ جب ہم میونسپلٹیز کو مسلسل اور وسیع پیمانے پر تعمیر کرنے دیتے ہیں، تو کیا کچھ حاصل کیا جا سکتا ہے۔"

ریاستی سینیٹ کی اکثریتی لیڈر Andrea Stewart-Cousins (اینڈریا اسٹیورٹ کزنز) نے کہا، "کئی دہائیوں تک، میموریل ہائی وے نے لنکن ایونیو کو نیو روشیل کے ڈاؤن ٹاؤن سے علیحدہ رکھا، جس سے مواقع محدود ہوئے اور ایک وقت میں پھلنے پھولنے والی سیاہ فام کمیونٹی کمزور ہوئی۔ LINC پروجیکٹ کے ذریعے ان نواحی علاقوں کا آپس میں رابطہ دوبارہ بحال کیا جائے گا، متحرک عوامی جگہیں تخلیق کی جائیں گی، اور طویل عرصے سے موجود عدم مساوات کو درست کرنے میں مدد ملے گی۔ ڈاؤن ٹاؤن احیائے نو اقدام (Downtown Revitalization Initiative) کے ذریعے اس کوشش کے آغاز میں مدد کرنے پر مجھے فخر ہے، اور \$16 ملین کی نئی فنڈنگ کے ساتھ، ہم اسے حقیقت بنانے کے پہلے سے زیادہ قریب آچکے ہیں۔ ایک محفوظ تر اور زیادہ منصفانہ نیو یارک کے لیے گورنر Hochul (ہوکل) کی مسلسل شراکت داری پر میں ان کا شکریہ ادا کرتی ہوں۔"

ریاستی سینیٹر Nathalia Fernandez (نتھالیا فرنینڈیز) نے کہا، "اس طرح کی سرمایہ کاریوں سے یہ ظاہر ہوتا ہے کہ اچھی حکومت کیسی ہو سکتی ہے: ایسے جگہوں کو مضبوط بناتی ہو جو ہماری کمیونٹی کا آپس میں رابطہ استوار کرتی ہیں اور اس بات کو یقینی بناتی ہو کہ پیش رفت سے اُن لوگوں کو فائدہ پہنچے جو پہلے سے ہی نیو روشیل کو اپنا گھر کہتے ہیں۔ گورنر Hochul (ہوکل) کی جانب سے LINC پروجیکٹ کے لیے \$16 ملین کے عزم سے ہمارے نواحی علاقوں کے درمیان روابط بہتر بنائے جائیں گے جبکہ زیادہ سبز اور زیادہ خوش آئند عوامی جگہیں تخلیق کی جائیں گی۔ نیو روشیل میں رہائش گاہوں کی اس پیش رفت سے یہ ظاہر ہوتا ہے کہ ہم اختیارات کو وسعت دے سکتے ہیں اور کرایوں کا دباؤ کم کر سکتے ہیں، لیکن یہاں ایک سادہ حقیقت بھی مستحکم ہوتی ہے: ترقیاتی کام میں اُس وقت بہتری آتی ہے جب اسے درست بنیادی ڈھانچے، کھلی جگہ، اور نواحی علاقوں جیسی خصوصیات پر توجہ کے ساتھ مربوط کیا جائے۔"

رکن اسمبلی Steve Otis (اسٹیو اوٹس) نے کہا، "LINC نیو روشیل کا کئی نسلوں بعد سب سے زیادہ انقلابی تبدیلی لانے والا پروجیکٹ ہے، جو ایک ایسا منصوبہ ہے جو عوام کے وژن کے مطابق کمیونٹی کی خوشی، جذبے، اور ضروریات کی خدمت کے لیے تیار کیا گیا ہے۔ گورنر Hochul (ہوکل) نے اس بات کو سمجھ لیا ہے کہ یہ منصوبہ نیو روشیل کے لوگوں کے لیے کیا معنی رکھتا ہے اور شہر کی نئی تاریخ کا خواب ہماری کمیونٹی میں کس طرح گہرائی میں اثر انداز ہوتا ہے۔ گورنر Hochul (ہوکل)، وہ فنڈنگ فراہم کرنے پر آپ کا شکریہ جس کے ہم خواہاں تھے تاکہ نیو روشیل کے وژن کو حقیقت بنایا جا سکے۔"

رکن اسمبلی Amy Paulin (ایمی پاؤلن) نے کہا، "LINC پروجیکٹ اُس رکاوٹ کو، جو طویل عرصے تک کمیونٹی کے رابطے میں حائل رہی، ایک کارآمد عوامی جگہ میں تبدیل کر دے گا جو لوگوں کو اکٹھا کرے گی۔ مجھے یہ دیکھ کر بھی خوشی ہے کہ نیو روشیل کی جانب سے ہر قسم کی نئی رہائش گاہیں تعمیر کرنے میں قیادت کا تسلسل جاری ہے۔ اس سرمایہ کاری کو ممکن بنانے میں قیادت اور معاونت پر گورنر Hochul (ہوکل) کا شکریہ۔ نیو روشیل میں جو کچھ ہو رہا ہے اس سے یہ ظاہر ہوتا ہے کہ جب ریاست اور شہر مل کر کمیونٹی پر مرکوز ترقی میں سرمایہ کاری کے لیے کام کرتے ہیں تو کیا کچھ ممکن ہے۔"

LINC پروجیکٹ نیو روشیل کا منصوبہ ہے جس کے تحت میموریل ہائی وے کے ایک حصے کو ایک طویل پارک اور کمیونٹی کی رابطہ گاہ میں تبدیل کیا جائے گا، جو اصل میں 1960 کی دہائی میں تعمیر کیا گیا تھا اور جس نے ایک تاریخی طور پر سیاہ فام نواحی علاقے کو جدا کر کے رکھ دیا تھا۔ یہ پروجیکٹ موجودہ چھ لین والی شاہراہ کو مقامی سڑک اور ایک سبز راہداری میں تبدیل کر دے گا، اور اندرون شہر، ٹرین اسٹیشن، عوامی لائبریری، اور لنکن ایونیو کو آپس میں جوڑ دے گا۔ LINC سے محفوظ اور پُرکشش پیدل گزرگاہیں، بائیک لینز، تفریحی جگہ، اور اجتماع

کے مقامات میسر آئیں گے، اور ایک طویل عرصے سے موجود ظاہری اور سماجی رکاوٹ کو ایک مشترکہ کمیونٹی اثاثے میں تبدیل کر دیا جائے گا تاکہ رہائشی اور مقامی کاروباری ادارے اندرون شہر کی بحالی اور معاشی ترقی سے فائدہ اٹھا سکیں۔ شہر کو 2018 میں ڈاؤن ٹاؤن اchiانے نو اقدام کے تحت ملنے والے فنڈز کی بنیاد پر، LINC پہلے سے منظور شدہ 11,000 سے زائد رہائشی یونٹس میں معاونت کرتا ہے اور مزید 1,500 نئے یونٹس کی راہ ہموار کر سکتا ہے۔

امپائر اسٹیٹ ڈویلپمنٹ (Empire State Development) کی صدر، CEO، اور کمشنر Hope Knight (ہوپ نائٹ) نے کہا، "LINC کے ذریعے سے نیو روشیل میں ریاست کی سابقہ سرمایہ کاریوں کا سلسلہ جاری رہے گا اور رابطہ کاری میں بہتری لانے اور خوش آئند اور متحرک جگہوں کی تخلیق کی کوششوں کو آگے بڑھایا جائے گا۔ مزید برآں، شہر کی جانب سے مزید دستیاب رہائش گاہیں پیدا کرنے کی جاری کوششوں سے گورنر Hochul (ہوکل) کے 'Let Them Build' ایجنڈے کی اہمیت کو تقویت ملتی ہے، جس سے عام فہم اصلاحات سے سرخ فیتے کا خاتمہ ہو گا اور نئے ترقیاتی کام کو فروغ ملے گا جس سے ریاست نیو یارک بھر کی کمیونٹیز مضبوط ہوں گی۔"

ریاست نیو یارک میں گھروں اور کمیونٹی کی تجدید (New York State Homes and Community Renewal) کی کمشنر RuthAnne Visnaukas (رتھ این ویناسکس) نے کہا، "LINC پروجیکٹ 2020 سے اب تک نیو روشیل میں نئے تعمیر شدہ، محفوظ کیے گئے، یا زیر تکمیل 11,000 سے زائد گھروں کے سلسلے کو آگے بڑھائے گا، جو ہر عمر اور آمدنی کی سطح کے گھرانوں اور افراد کو مواقع اور استحکام فراہم کر رہے ہیں، جبکہ اس سے ایک مربوط اور متحرک شہری کمیونٹی تشکیل پاتی ہے۔ LINC اس نوعیت کا بحالی والا اختراعی اقدام ہے جو نیو روشیل کو آگے کی جانب لے جاتا رہے گا اور اسے رہائشیوں، کاروباری اداروں، اور سیاحوں کے لیے زیادہ قابل استطاعت اور پُرکشش بنائے گا۔ یہ اعلان، گورنر کے Let Them Build ایجنڈے کے ساتھ مل کر، نیو روشیل اور ریاست بھر کی کمیونٹیز پر ایک تبدیلی لانے والا اثر ڈالے گا۔"

نیو یارک کے سیکرٹری برائے اسٹیٹ Walter T. Mosley (والٹر ٹی موزلی) نے کہا، "محکمہ خارجہ (Department of State) کو نیو یارک کے شہریوں کے لیے مواقع پیدا کرنے میں اپنے کردار پر فخر ہے۔ ہمارے پروگرام معاشی ترقی اور استحکام کو فروغ دیتے ہیں، اشد ضرورت کی رہائش گاہیں تعمیر کرتے ہیں اور ملازمتوں میں اضافہ کرتے ہیں۔ گورنر Hochul (ہوکل) کے 'Let Them Build' ایجنڈے کے ساتھ، ایک تیز تر اور زیادہ منظم منظوری کا عمل پروجیکٹس کا جلد فعال ہونا ممکن بنائے گا۔ ہم گورنر Hochul (ہوکل) کے وژن کو سراہتے ہیں۔"

DASNY کے صدر اور CEO Robert J. Rodriguez (رابرٹ جے روڈریگز) نے کہا، "DASNY ریاست نیو یارک بھر کی کمیونٹیز میں اہم سرمایہ کاری لانے کی کوششوں کی حمایت کرنے پر فخر کرتا ہے۔ بنیادی ڈھانچے کے پروجیکٹس کے لیے فنڈنگ فراہم کرنے، تعمیر کرنے، اور گرانٹس کا انتظام کرنے کے حوالے سے ہمارا کام ہمیں واضح طور پر یہ دکھاتا ہے کہ تاخیر سے وقت اور پیسے کا نقصان ہوتا ہے جس کی کمیونٹیز متحمل نہیں ہو سکتیں۔ گورنر Hochul (ہوکل) کے 'Let Them Build' ایجنڈے کے ساتھ، ایک تیز اور زیادہ منظم منظوری کے عمل سے ان پروجیکٹس کو شروع کرنے اور نیو یارک کے ان شہریوں تک پہنچانے میں مدد ملے گی جنہیں ان کی سب سے زیادہ ضرورت ہے۔ ہم گورنر کے وژن کو سراہتے ہیں اور اس اہم کام کی حمایت جاری رکھنے کے منتظر ہیں۔"

ویسٹ چیسٹر کاؤنٹی کے ایگزیکٹو Ken Jenkins (کین جینکنز) نے کہا، "جب ہم سیاہ فام تاریخ کا مہینہ (Black History Month) تسلیم کرتے ہیں، تو یہ ضروری ہے کہ ہم نہ صرف افریقی امریکی کمیونٹی کی کامیابیوں کا جائزہ لیں بلکہ ان پالیسیوں اور بنیادی ڈھانچے کے فیصلوں سے بھی نمٹیں جنہوں نے حقیقی نقصان پہنچایا ہے۔ کئی دہائیوں پہلے اس نواحی علاقے کو تقسیم کرنے والے تعمیراتی کام نے سیاہ فام خاندانوں کو غیر متناسب طور پر متاثر کیا اور ایک وقت میں ترقی پانے والی کمیونٹی کو کمزور کیا۔ آج کی \$16 ملین کی سرمایہ کاری اس بات کو یقینی بناتی ہے کہ LINC آگے کی جانب بڑھے گا اور اس نقصان کی تلافی شروع کرے گا۔ یہ پروجیکٹ صرف بنیادی ڈھانچے کے بارے میں نہیں ہے، یہ مساوات اور مواقع کے بارے میں ہے۔ گورنر Hochul (ہوکل) کی قیادت ایک واضح پیغام دیتی ہے کہ نیو یارک ان کمیونٹیز کے ساتھ کھڑا ہے جو تاریخی طور پر نظر انداز رہی ہیں، حتیٰ کہ اس وقت بھی جب وفاقی حمایت موجود نہ ہو۔"

نیو روشیل شہر کی میئر **Yadira Ramos-Herbert** (یادیرا راموس ہربرٹ) نے کہا، "میں نیو روشیل میں اس غیر معمولی \$16 ملین کی سرمایہ کاری پر گورنر Hochul (ہوکل) کا مخلصانہ شکریہ ادا کرنا چاہتی ہوں۔ وہ ابتدا ہی سے ایک ثابت قدم چیمپین رہی ہیں اور LINC کو مسلسل آگے بڑھانے کے لیے درکار فنڈنگ محفوظ بنانے میں ایک اہم شراکت دار رہی ہیں۔ یہ معاونت ایک تبدیلی لانے والی کوشش میں پیش رفت کرتی ہے جو معاشی رابطے مضبوط بناتی ہے، محنت کش خاندانوں کی حمایت کرتی ہے، اور اس بات کو یقینی بناتی ہے کہ جب نیو روشیل ترقی کرے تو ہم سوچ سمجھ کر اور ایسے طریقے سے ترقی کریں جو آج کے رہائشیوں اور آنے والی نسلوں کے لیے فائدہ مند ہو۔ ہم ریاست کی شراکت داری اور اس وژن سے مشترکہ وابستگی پر شکر گزار ہیں۔"

نیو روشیل میں شہر، ریاست اور دیگر اسٹیک ہولڈرز کے درمیان تعاون کے نتیجے میں 2020 سے اب تک تقریباً 4,500 نئے گھر بنائے گئے ہیں اور مزید 6,500 زیر تکمیل ہیں۔ رہائش کی تعمیر میں یہ بڑا اضافہ ظاہر کرتا ہے کہ مختلف اقسام کی رہائش گاہوں کو مختلف گھرانوں کے لیے تعمیر کرنے سے سب کے لیے استطاعت میں اضافہ ہوتا ہے، جس کے نتیجے میں 2020 سے 2023 کے درمیان نیو روشیل میں کرایوں میں اضافے کی شرح میں پانچ فیصد کمی آئی ہے۔ پیو (Pew) کی ایک تحقیق سے معلوم ہوا کہ نیو روشیل نے سالانہ رہائشی اجازت ناموں کو 2017 میں 39 یونٹس سے بڑھا کر 989 نئے گھر سالانہ کر دیا ہے، جس کے نتیجے میں اوسط کرائے میں اضافے کی شرح جو 2017-2020 کے دوران 12 فیصد تھی، 2020-2023 میں کم ہو کر سات فیصد رہ گئی، اور یہ کمی ایسے وقت میں ہوئی ہے جب ملک بھر میں کرایوں میں دہرے ہندسوں کی شرح سے اضافہ ہو رہا تھا۔

گورنر Hochul (ہوکل) نے ریاست کی جانب سے مالی معاونت سے تعمیر ہونے والے رہائشی ترقیاتی کاموں کا دورہ کیا تاکہ پیش رفت کا جائزہ لیا جا سکے، جن میں اسٹیلا فیز I، جو ایک مکمل شدہ مخلوط آمدنی کا کرائے والا منصوبہ ہے، اور اسٹیلا فیز II، جو قابل استطاعت رہائش کا کونڈومینیم ترقیاتی منصوبہ ہے اور اس وقت زیر تعمیر ہے، شامل ہیں، اور دونوں سے ہی میٹرو نارٹھ کی سروس قریب پڑنے کے سبب یہ ٹرانزٹ کے بھی قریب واقع ہیں۔

ضروری رہائشگاہیں تعمیر کرنے میں اپنی کمیونٹیز کی مدد کرنا

جب گورنر Hochul (ہوکل) نے اپنا عہدہ سنبھالا تھا، تو انہوں نے عہد کیا تھا کہ وہ رہائش گاہوں کے بحران سے نمٹیں گی اور ایسی رہائش گاہوں کی تعمیر کے ذریعے لاگت کم کریں گی جن کی نیو یارک کے شہریوں کو اشد ضرورت ہے تاکہ زیادہ سے زیادہ محنت کش گھرانے اور خاندان کوئی ایسی جگہ خرید سکیں جسے وہ اپنا گھر کہہ سکیں۔ البتہ، بہت زیادہ ضروری سستی رہائش گاہوں کی تعمیر کو ریاستی مینڈیٹ کے ذریعے تیار کردہ سرخ فیتے کے جال میں سے گزرنے پر مجبور کیا جاتا ہے جس میں غیر ضروری اخراجات اور سالوں کی غیر ضروری تاخیر کا اضافہ ہوتا ہے، باوجود اس کے کہ اس طرح کی رہائش گاہیں جن کی متواتر بنیاد رکھی جا رہی ہے ان کا کوئی خاص ماحولیاتی اثر نہیں ہے۔ تحقیقات سے مقداری طور پر معلوم ہوا ہے کہ ریاستی تقاضے کے تحت ہونے والے ماحولیاتی جائزے سے رہائشی پروجیکٹس میں اوسطاً دو سال کی تاخیر پیدا ہوتی ہے جس کی وجہ سے ہر پروجیکٹ پر کئی سینکڑوں لاکھوں ڈالر زیادہ خرچ ہوتے ہیں، اور یہ ایسے وقت میں ہوتا ہے جب نیو یارک کے رہائشی ایسی رہائش گاہ کے انتظار کے متحمل نہیں ہو سکتے جس کی انہیں نیو یارک میں زندگی جاری رکھنے اور آگے بڑھنے کے لیے ضرورت ہے۔

نیو یارک کو مزید حسب استطاعت اور مستحکم بنانے کی خاطر، رہائش گاہوں کی تعمیر و ترقی تیز کرنے کے لیے گورنر Hochul (ہوکل) نے ریاست کے ماحولیاتی معیار کے جائزہ قانون (State Environmental Quality Review Act, SEQRA) میں ترمیم کی تجویز پیش کی ہے، تاکہ کچھ ایسی رہائش گاہوں کو جو ماحول پر کوئی خاص اثر نہیں ڈالتیں انہیں SEQRA کے اضافی جائزے سے مستثنیٰ قرار دیا جا سکے۔ SEQRA سے مستثنیٰ رہائش گاہوں کو پھر بھی پانی کے استعمال، ہوا کے معیار، ماحولیاتی انصاف، اور قدرتی وسائل کے تحفظ سے متعلقہ اہم ریاستی قواعد و ضوابط اور پرمٹ کے لازمی تقاضوں کی تعمیل لازماً کرنا ہو گی۔ یہ تجویز مقامی علاقہ بندی اور اجازت دینے کے دیگر تقاضوں کو ختم نہیں کرتی، اور مستثنیٰ مکانات کا بھی اہل ہونے کے لیے سیلاب کے خطرے والے علاقوں سے باہر ہونا ضروری ہے۔

نیو یارک سٹی اور ریاست بھر میں ایک ہزار سے زیادہ پروجیکٹس پر مشتمل کئی سالوں کے تجربے نے یہ ظاہر کیا ہے کہ عملی طور پر ایسے پروجیکٹس میں سے کوئی بھی حتمی طور پر ماحولیاتی اثرات کا حامل نہیں پایا گیا، لیکن اس کے باوجود طویل جائزوں کے تابع تھے۔ یہ اصلاحات ایسے رہائشی منصوبوں کی فراہمی تیز تر کریں گی جن کی بہت زیادہ ضرورت ہے اور تعمیر کے اخراجات کو ایسے طریقوں سے کم کریں گی جو پائیدار اور ماحولیاتی حفاظتوں کے مطابق ہوں، جس سے پوری ریاست میں رہائشگاہوں اور کرائے کی لاگت بھی کم ہو جائے گی اور ہمارے قدرتی وسائل کی حفاظت بھی ہو سکے گی۔

نیو یارک کے باشندوں کے لیے بنیادی ڈھانچے کے اہم ترین منصوبوں کی رفتار تیز کرنا
 گورنر Hochul (ہوکل) نے بنیادی ڈھانچے کے ایسے متعدد مفید پروجیکٹس کی تیز رفتاری سے اور حسب استطاعت فراہمی کو آسان بنانے کی تجویز بھی پیش کی ہے جن پر نیو یارک کے شہری انحصار کرتے ہیں۔ خاص طور پر، گورنر نے SEQRA کی درجہ بندیوں کو ایڈجسٹ کرنے کی تجویز پیش کی ہے تاکہ بنیادی ڈھانچے کے درجہ ذیل اہم زمروں کو مستثنیٰ بنایا جا سکے جو کہ SEQRA کے اضافی جائزے کے مخصوص معیار پر پورا اترتے ہیں، تاکہ نیو یارک کے شہریوں کی زیادہ تیزی سے خدمت شروع کی جا سکے:

- صاف پانی کا بنیادی ڈھانچہ: پانی کا اہم ترین بنیادی ڈھانچہ جو قدرتی وسائل پر اثر ڈالنے سے اجتناب کرتا ہو۔
- سبز بنیادی ڈھانچہ: طوفانی پانی کا قدرتی طریقوں پر مبنی نظم و نسق۔
- باغات اور پگڈنڈیاں: عوامی پارک اور تفریح کے لیے سائیکل سواری / پیدل سیر کرنے کے راستے
- نگہداشت اطفال: نگہداشت اطفال کے نئے یا دوبارہ تزئین و آرائش کردہ مراکز
- گورنر Hochul (ہوکل) کی تجویز ان تیز رفتار ماحولیاتی جائزہ عمل کو صرف اُن بنیادی ڈھانچے کے لیے مختص کرے گی جو پہلے سے متاثرہ علاقوں میں واقع ہوں گے، تاکہ ہمارے قدرتی وسائل اور غیر متاثرہ زمینوں کا تحفظ کیا جا سکے، جبکہ ہمارے نواحی علاقوں کو مضبوط بنایا جائے۔ گورنر Hochul (ہوکل) کے طریقہ کار سے بے ہنگم پھیلاؤ اور قدرتی علاقوں میں بے قابو ترقیاتی کاموں کی حوصلہ افزائی کرنے والی پالیسیوں کے مقابلے میں واضح ماحولیاتی فوائد فراہم کیے جائیں گے، جن میں ہوا اور پانی کے معیار میں بہتری، گرین ہاؤس گیسوں کے اخراج میں کمی، اور اہم قدرتی مسکنوں کا تحفظ شامل ہے۔

فی الوقت SEQRA کے جائزوں کے اوقات میں مختلف منصوبوں کے لحاظ سے بہت زیادہ فرق ہے، جس کی وجہ سے مقامی کمیونٹیز، منصوبوں کے سپانسرز اور ریاستی ایجنسیوں کے لیے غیر متوقع صورتحال پیدا ہوتی رہتی ہے۔ سرخ فیتے کی رکاوٹیں کم کرنے کے لیے، گورنر Hochul (ہوکل) نے یہ تجاویز دی ہیں کہ:

- ماحولیاتی اثرات کے بیانات کے لیے واضح ٹائم لائنز ترتیب دے کر اور احتساب کو آگے بڑھا کر مقامی کمیونٹیز کے لیے تیز تر فیصلے فراہم کیے جائیں
- منصوبوں کے کلیدی زمروں کے لیے جائزے کے عرصوں کو کم کرنے کے لیے ماحولیاتی اثرات کے بیانات کو ہموار کیا جائے
- نیو یارک کے اجازت دینے کے عمل کو جدید بنانا تاکہ عمل کو بہتر بنا کر اور نئی ٹیکنالوجیز کو بروئے کار لا کر مقامی لوگوں کا وقت اور پیسہ بچایا جا سکے
- نیو یارک کے باشندوں کی تیزی سے خدمت کے لیے بنیادی ڈھانچے کے بڑے ریاستی منصوبوں میں تیزی لائی جائے
- ایک نئی اجازت دینے والی اکیڈمی کے ذریعے مقامی کمیونٹیز کی مدد کی جائے

###

گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)